



ഇടത്തു നിന്ന്: റോച്ചൽ വർഗീസ്, ഫ്രീമൂ വർഗീസ്, ഹരിശ്രീ യുസഫ്, ഏലൂർ ജോർജ്ജ്, കലാഭവൻ മണി, ഹരിശ്രീ അശോകൻ, നാദിർഷാ, ഡോ. സക്കറിയ തോമസ്, ഫാനി സക്കറിയ, ജെയ്സൺ തൈക്കൈര, ലാലു ജോസഫ്

ഫ്രീഡിയയുടെ ജാക്പോട്ട് സ്റ്റേജ് ഷോ വരുന്നു

ഹൂസ്റ്റൺ: ഹൂസ്റ്റൺ കേന്ദ്രമാക്കി പ്രവർത്തിക്കുന്ന ഫ്രീഡിയ എന്റർടെയ്ൻമെന്റ് കമ്പനി സംഘടിപ്പിക്കുന്ന 'ജാക് പോട്ട്' സ്റ്റേജ് ഷോ 2012 ഏപ്രിൽ, മേയ് മാസങ്ങളിൽ അമേരിക്കയിലെ 15 നഗരങ്ങളിൽ അരങ്ങേറും. കലാഭവൻ മണി, ഹരിശ്രീ അശോകൻ, ഭാമ, മുക്ത എന്നീ ചലച്ചിത്രതാരങ്ങൾക്കൊപ്പം ഗായകർ അഫ്സൽ, രഞ്ജിനി ജോസ്, നർത്തകരായ ശ്രീജിത്ത്, വീണ, കോമഡി താരങ്ങളായ ഹരിശ്രീ യുസഫ്, ഏലൂർ ജോർജ്ജ്, നസീർ സാഹിബ് എന്നിവരും അണിനിരക്കുന്ന പരിപാടി സംവിധാനം ചെയ്യുന്നത് നാദിർഷായാണ്. 2011ൽ ഫ്രീഡിയ, മീരാ ജാഗ്മി

നെയും സുരാജ് വെഞ്ഞാറമ്മൂടിയെയും അണിനിരത്തി സംഘടിപ്പിച്ച സ്റ്റേജ് ഷോ വൻവിജയമായിരുന്നു. തുടർന്ന് ചലച്ചിത്ര നിർമ്മാണ രംഗത്തേക്ക് കാൽ വെയ്പ്പ് നടത്താൻ തീരുമാനിച്ച ഫ്രീഡിയയുടെ ആദ്യ ചിത്രത്തിൽ ശ്രീനിവാസനും, മകൻ വിനീത് ശ്രീനിവാസനും മാണ് മുൻനിര താരങ്ങൾ. കൃഷ്ണപുജപ്പുരയുടേതാണ് കഥ. സംവിധാനം ജയൻ മുളങ്ങാട്. ഏപ്രിൽ മെയ് മാസങ്ങളിലെ സ്റ്റേജ് ഷോ പരിപാടികൾക്കു ശേഷം മെയ് അവസാനത്തോടെ കേരളത്തിൽ ചിത്രീകരണം തുടങ്ങാനാണ് ഉദ്ദേശിച്ചിരിക്കുന്നത്. ഫ്രീഡിയ പ്രസിഡന്റ് ഡോ. ഫ്രീമൂ വർഗീസ്, ഡയറക്ടർമാരായ ഡോ. സക്കറിയ തോമസ്,

റോച്ചൽ വർഗീസ് എന്നിവർ പറഞ്ഞു. അമേരിക്കയിൽ നിരവധി സ്റ്റേജ് ഷോ പരിപാടികൾ ഇവന്റ് മാനേജ് ചെയ്തിട്ടുള്ള കേരൾ ടുഡേ ഡോട്ട് കോമാണ് ഫ്രീഡിയയുടെ സ്റ്റേജ് ഷോ പരിപാടിക്കും സിനിമാനിർമ്മാണ പ്രവർത്തനങ്ങൾക്കും ചുക്കാൻ പിടിക്കുക എന്ന് ഡോ. ഫ്രീമൂ വർഗീസും കേരൾ ടുഡേ ഡോട്ട് കോമാ ഓർഡിനേറ്റർ ജെയ്സൺ തൈക്കൈരയും അറിയിച്ചു. കേരൾ ടുഡേ ഡോട്ട് കോമാനേജിംഗ് ഡയറക്ടറും ചലച്ചിത്ര പബ്ലിക് റിലേഷൻസ് മാനേജറുമായ ലാലു ജോസഫായിരിക്കും സിനിമാനിർമ്മാണ ചുമതലയുള്ള എക്സിക്യൂട്ടീവ് പ്രൊഡ്യൂസർ.

വലിയ ഇടയന് സീറോ മലബാർ നാഷണൽ കൺവൻഷൻ കമ്മിറ്റിയുടെ ആശംസകൾ

അറ്റ്ലാന്റ്: കർദിനാൾ സ്ഥാനത്തേക്ക് നിയുക്തനായിരിക്കുന്ന സീറോ മലബാർ സഭയുടെ മേജർ ആർച്ച് ബിഷപ്പ് മാർ ജോർജ്ജ് ആലഞ്ചേരിക്ക് സീറോ മലബാർ നാഷണൽ കൺവൻഷൻ 2012 കമ്മിറ്റിയുടെ വക പ്രാർത്ഥനാ നിർഭരമായ മംഗളാശംസകൾ. ഫെബ്രുവരി 18ന് വത്തിക്കാനിൽ നടക്കുന്ന കൺസിസ്റ്ററിയലാണ് ഔപചാരികമായ സ്ഥാനാരോഹണം. ക്രിസ്ത്വ ആഘോഷങ്ങളുടെ പരിസമാപ്തി കുറിക്കുന്ന പ്രത്യക്ഷീകരണ തിരുനാളിൽ മാർപാപ്പാ പ്രഖ്യാപിച്ച

നാലാമത്തെ കർദിനാളാണ് മാർ ജോർജ്ജ് ആലഞ്ചേരി. സീറോ മലബാർ സഭയ്ക്കു മേജർ ആർക്കി എപ്പിസ്കോപ്പൽ പദവി ലഭിച്ച ശേഷം സഭാ സിനഡു തന്നെ തെരഞ്ഞെടുത്ത ആദ്യത്തെ മേജർ ആർച്ച് ബിഷപ്പാണ് മാർ ആലഞ്ചേരി. ചങ്ങനാശേരി അതിരൂപതയിലെ തുരുത്തി ഇടവകാംഗമായ മാർ ആലഞ്ചേരി തക്കല ബിഷപ്പായി സേവനം അനുഷ്ഠിക്കുമ്പോഴാണ് ബനഡിക്ട് പതിനാറാമൻ മാർപാപ്പയുടെ അംഗീകാരത്തോടെ അദ്ദേഹത്തെ സീറോ മലബാർ സഭയുടെ തലവനും പിതാ



മാർ ജോർജ്ജ് ആലഞ്ചേരി വിശ്വാസസമൂഹ മധ്യത്തിൽ

22 നിയുക്ത കർദിനാൾമാരിൽ ഏഷ്യയിൽ നിന്നു മാർ ആലഞ്ചേരിക്കു പുറമെ ഹോങ്കോങ്ങിൽ നിന്നുമുള്ള ഒരു ബിഷപ്പും ഉണ്ട്. സീറോ മലബാർ സഭയുടെ

വുമായി പ്രഖ്യാപിച്ചത്. മാർ ജോസഫ് പാരോകാട്ടിൽ, മാർ ആന്റണി പടിയാൻ, മാർ വർക്കി വിതയത്തിൽ എന്നിവരും കർദിനാൾ പദവിയിലേക്ക് ഉയർത്തപ്പെട്ടവരാണ്.

'രക്ഷിക്കുന്ന എന്റെ ദൈവം' ന്യൂയോർക്കിൽ പ്രകാശനം ചെയ്തു

ന്യൂയോർക്ക്: പ്രസിദ്ധ സുവിശേഷകനും ഇന്റർ ഡിനോമിനേഷണൽ ക്രിസ്ത്യൻ ഫെല്ലോഷിപ്പ് ഓഫ് യു.എസ്.എ.യുടെ പ്രസിഡന്റുമായ ബ്രദർ ഡോ. മാത്യൂസ് വർഗീസ് ഈണം പകർന്ന 'രക്ഷിക്കുന്ന എന്റെ ദൈവം' എന്ന ക്രിസ്തീയ ഗാന സമാഹാരം ന്യൂയോർക്കിൽ പ്രകാശനം ചെയ്തു. ഇരുനൂറ്റിലധികം ഗാനങ്ങൾ ചുറ്റിപ്പറ്റിയ ബ്രദറിന്റെ ഇരുനൂറ്റാമത് ഗാനം ഉൾക്കൊള്ളുന്ന പുതിയ ആൽബമാണ് 'രക്ഷിക്കുന്ന എന്റെ ദൈവം'. ഡിസംബർ 29-ാം തീയതി വൈകുന്നേരം ടാപ്പനിലുള്ള ഇന്റർ ഡിനോമിനേഷണൽ ക്രൈസ്റ്റ് ചർച്ചിൽ വച്ച് ക്നാനായ യാക്കോബായ സഭയുടെ ആർച്ച് ബിഷപ്പ് ആയുബ് മാർ സിൽവാനിയോസ് റോക്ക്ലാന്റ് കാൺസൽ ജനറൽ ആനി പോളിൻ ആദ്യപ്രതി നൽകിക്കൊണ്ടാണ് പ്രകാശനകർമ്മം നിർവഹിച്ചത്. മലബാർ സ്വതന്ത്ര സുറിയാനി സഭാധ്യക്ഷൻ ജോസഫ് മാർ കുറിലോസ് വലിയ തിരുമേനിയുടെ അധ്യക്ഷതയിൽ ചേർന്ന സമ്മേളനത്തിൽ ഫോമ പ്രസിഡന്റ് ബേബി ഊരാളിൽ, റവ.ഫാ. മാത്യു തോമസ്, ഐ.ഡി.സി.എഫ്. വിദേശ യൂണിറ്റ് ജനറൽ സെക്രട്ടറി ബ്രദർ മാർട്ടിൻ ഹെന്റി, ഐ.ഡി.സി.എഫ്. കാനഡ യുടെ ചുമതല വഹിക്കുന്ന ജോജോ ജോസഫ് തുടങ്ങിയവർ ആശംസകളർപ്പിച്ചു. മുഖ്യഅതിഥി ആയുബ് മാർ സിൽവാനിയോസ് ഇരുനൂറ് ഗാനങ്ങൾ രചിച്ച ഈണം പകരാൻ ഒരു വ്യക്തിക്ക് സാധിക്കുന്നത് ആ വ്യക്തിക്കുള്ള ദൈവകൃപകൊണ്ടാണെന്ന് പറഞ്ഞു. ബ്രദർ ഡോ. മാത്യൂസ് വർഗീസിന് ധാരാളം താന്തലുകൾ ദൈവത്തിൽ നിന്നും ലഭിച്ചിട്ടുണ്ടെന്നും, ആ താന്തലുകൾ വർദ്ധിപ്പിച്ച് അനേകം പുതിയ സംരംഭങ്ങൾ ഏറ്റെടുത്തു നടത്താൻ ബ്രദറിന് സാധിക്കട്ടെയെന്നും ആശംസിച്ചു. ക്രിസ്ത്യൻ എക്യുമിനിക്കൽ സംഘടനയായ ഇന്റർ ഡിനോമിനേഷണൽ ക്രിസ്ത്യൻ ഫെല്ലോഷിപ്പ് സംഘടിപ്പിച്ച ഈ പരിപാടിയിൽ പങ്കെടുക്കാൻ സാധിച്ചതിൽ അതിയായ സന്തോഷമുണ്ടെന്നും തിരുമേനി പറഞ്ഞു. ബ്രദറിന്റെ ഗാനങ്ങൾ ഏറ്റവും പ്രത്യേകതയുള്ളതാണെന്ന് അദ്ധ്യക്ഷപ്രസംഗത്തിൽ ജോസഫ് മാർ കുറിലോസ് വലിയ തിരുമേനി അഭിപ്രായപ്പെട്ടു. ലോകപ്രസിദ്ധരല്ലെങ്കിലും, ചിലരുടെ ഗാനങ്ങൾ തലമുറകൾ കൈമാറിവരുന്നതായി തിരുമേനി ഓർമ്മിപ്പിച്ചു. നൂറ്റാണ്ടുകൾ കഴിഞ്ഞിട്ടും ഇന്നും പ്രസിദ്ധമായ നാഗൽ സായ്പ് രചിച്ച 'സമയമാം രഥത്തിൽ' എന്ന ഗാനവും ബഹുമാന്യനായ കൊച്ചുകുഞ്ഞ് ഉപദേശിയുടെ രചനകളും ഉദാഹരണമായി ചൂണ്ടിക്കാട്ടി തിരുമേനി, ബ്രദറിന്റെ ഗാനങ്ങളും തലമുറകൾ കൈമാറട്ടെയെന്ന് ആശംസിച്ചു. ആനി പോൾ, തന്നെ ഈ സമ്മേളനത്തിന് ക്ഷണിച്ചതിനുള്ള നന്ദി അറിയിച്ചു. അതോടൊപ്പം, ഇത്തരം കൂട്ടായ്മകൾ മനുഷ്യരെ ദൈവത്തിലേക്കടുപ്പിക്കാൻ ഏറ്റവും സഹായക മാകുമെന്ന് ആശംസിച്ചു. മനുഷ്യ നും ദൈവവുമായുള്ള ആശയവിനിമയം പ്രാർത്ഥനയിലൂടെയാണെന്ന് ബേബി ഊരാളിൽ പറഞ്ഞു. ധാരാളം ദൈവിക പ്രവർത്തനങ്ങൾ നടത്തുന്ന ബ്രദറിന് അദ്ദേഹം ആശംസകളും നേർന്നു. റവ. ഫാ. മാത്യു തോമസ്, ബ്രദർ ഡോ. മാത്യൂസ് വർഗീസിന് ആശംസകൾ നേർന്നു.



ക്നാനായ യാക്കോബായ സഭയുടെ ആർച്ച് ബിഷപ്പ് ആയുബ് മാർ സിൽവാനിയോസ് റോക്ക്ലാന്റ് കാൺസൽ ജനറൽ ആനി പോളിൻ ആദ്യപ്രതി നൽകിക്കൊണ്ടാണ് ഗാന സമാഹാരത്തിന്റെ പ്രകാശനകർമ്മം നിർവഹിച്ചപ്പോൾ

ജോസഫ് മാർ കുറിലോസ് വലിയ തിരുമേനി ബ്രദറിനെ പൊന്നാട അണിയിച്ച് ആദരിച്ചു. ഐ.ഡി.സി.എഫ്. യു.എസ്.എ.യുടെ മൊമെന്റോ ബേബി ഊരാളിലും, സ്നേഹോപഹാരം സിൽവാനിയോസ് തിരുമേനിയും ബ്രദറിന് നൽകി. ഐ.ഡി.സി.എഫിന്റെ വിദേശ യൂണിറ്റുകളെ പ്രതിനിധീകരിച്ച് യു.എ.യിൽനിന്നും ലൂയിസ് മാത്യു, കുവൈറ്റിൽനിന്നും ബെന്നി എബ്രഹാം, ഇന്ത്യയിൽനിന്നും ജസ്റ്റിൻ ഇട്ടി, കാനഡയിൽനിന്നും സുനിൽകുമാർ തുടങ്ങിയവർ ബ്രദറിന് ബഹുമാനങ്ങൾ നൽകി ആദരിച്ചു. മറുപടി പ്രസംഗത്തിൽ, ഈ ക്രിസ്തീയ കൂട്ടായ്മ ഗാനങ്ങൾ രചിക്കുവാനും സാഹചര്യങ്ങളും പ്രചോദനങ്ങളും അദ്ദേഹം

വിവരിച്ചു. കഴിഞ്ഞ മാസങ്ങളിൽ ശാരീരികമായും മാനസികമായും ആത്മീയമായും താൻ കടന്നുപോയ ബുദ്ധിമുട്ടുകളുടെയും കഷ്ടപ്പാടുകളുടെയും നടുവിൽനിന്നും തന്നെ കോരിയെടുത്ത ദൈവിക അനുഭവത്തിന്റെ പശ്ചാത്തലത്തിലാണ് ഈ ഗാനങ്ങൾ രചിച്ചതെന്ന് ബ്രദർ പറഞ്ഞു. താൻ വിശ്വസിക്കുന്ന ദൈവം ഏത് വിഷമഘട്ടത്തെയും തരണം ചെയ്യുവാൻ സഹായിക്കുന്നവനാണെന്ന തന്റെ അനുഭവത്തിൽനിന്നും ഉരുത്തിരിഞ്ഞാണ് 'രക്ഷിക്കുന്ന എന്റെ ദൈവം' എന്ന ശീർഷകം തെരഞ്ഞെടുത്തതെന്നും അദ്ദേഹം പറഞ്ഞു.

ഗാനങ്ങൾ എഴുതുന്നതല്ല, പിന്നെ അവയ്ക്ക് ഈണം പകരാനാണ് ബുദ്ധിമുട്ടെന്ന് ബ്രദർ പറഞ്ഞു. താൻ ഇരുനൂറ്റിലധികം ഗാനങ്ങൾ രചിച്ചെങ്കിലും ഓരോ ഗാനം വ്യത്യസ്തമാണെന്നും ദൈവകൃപയായും ഐ.ഡി.സി.എഫ്. അംഗങ്ങളുടെ പ്രാർത്ഥന യാലുമാണ് ഇത് സാധ്യമായതെന്നും അദ്ദേഹം പറഞ്ഞു. തന്റെ പല ആൽബങ്ങൾക്കും സഹായവും പ്രചോദനവും നൽകിയ അബുദാബിയിൽനിന്നും വന്ന മോഹനെയും കുടുംബത്തെയും മൊമെന്റോ നൽകി ആദരിച്ചു. പരിപാടികൾക്കിടയിൽ ഗായിക റെജി മേരി ജെബു താൻ ആൽബത്തിൽ പാടിയ ഗാനവും ഐ.ഡി.സി.എഫ്. ഗായകർ ആൽബത്തിലെ മറ്റൊരു ഗാനവും ആലപിച്ചു. സമ്മേളനത്തിന് നന്ദി പറഞ്ഞ കുര്യൻ ചാലുപറമ്പിൽ അനുഗ്രഹിക്കപ്പെട്ട ഒരു ത്രിദിന ഉപവാസ പ്രാർത്ഥനയുടെ മദ്ധ്യേ ഈ ഗാനസമാഹാരം റിലീസ് ചെയ്തത് അനുചിതമാണെന്ന് അഭിപ്രായപ്പെട്ടു.